

**പതിനഞ്ചാം കേരള നിയമസഭ**

**അഞ്ചാം സമ്മേളനം**

2022 ജൂൺ 30, വ്യാഴം

**നക്ഷത്രചിഹ്നമിട്ട ചോദ്യങ്ങൾ**

**[ആകെ ചോദ്യങ്ങൾ--30]**

**മറുപടി നൽകുന്ന മന്ത്രിമാർ**

പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി

വനം-വന്യജീവി വകുപ്പ് മന്ത്രി

ജലവിഭവ വകുപ്പ് മന്ത്രി

മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി

**മത്സ്യത്തൊഴിലാളികൾക്ക് വില നിർണ്ണയ അവകാശം**

\*61 ശ്രീമതി ഒ എസ് അംബിക

ശ്രീ. എച്ച്. സലാം

ഡോ സുജിത് വിജയൻപിള്ള

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് മത്സ്യത്തൊഴിലാളികളുടെ വരുമാനം വർദ്ധിപ്പിച്ച് ആപേക്ഷിക പിന്നാക്കാവസ്ഥ പരിഹരിക്കുന്നതിന് നടത്തുന്ന പ്രധാന പ്രവർത്തനങ്ങൾ എന്തൊക്കെയാണ്;

(ബി) ഇടത്തട്ടുകാരെ ഒഴിവാക്കി വില നിർണ്ണയത്തിന് മത്സ്യത്തൊഴിലാളികൾക്ക് അവകാശം നൽകുന്ന നിയമം കാര്യക്ഷമമായി നടപ്പിലാക്കാൻ വേണ്ട ഇടപെടൽ നടത്തുന്നുണ്ടോ; വിശദമാക്കാമോ;

(സി) പരമ്പരാഗത മത്സ്യത്തൊഴിലാളികളെ മത്സ്യബന്ധന യാനങ്ങളുടെയും ഉപകരണങ്ങളുടെയും ഉടമസ്ഥരാക്കുന്നതിനുള്ള പദ്ധതികളെക്കുറിച്ച് അറിയിക്കാമോ?

**അംബേദ്കർ ഗ്രാമം പദ്ധതി**

\*62 ശ്രീ. അനൂപ് ജേക്കബ്

ശ്രീ. മോൻസ് ജോസഫ്

ശ്രീ. പി. ജെ. ജോസഫ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ,

പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് എല്ലാ പട്ടികജാതി, ലക്ഷംവീട് കോളനികളിലും അംബേദ്കർ ഗ്രാമം പദ്ധതി നടപ്പാക്കാൻ നടപടി സ്വീകരിക്കുമോ;
- (ബി) പട്ടികജാതി വിഭാഗക്കാരുടെ എണ്ണത്തിന് പകരം കോളനികളുടെ പിന്നാക്കാവസ്ഥ മാനദണ്ഡമാക്കി പദ്ധതികൾ ആവിഷ്കരിക്കാൻ നടപടി കൈക്കൊള്ളുമോ;
- (സി) പല കോളനികളിലും യഥാർത്ഥ ഉടമകൾക്ക് പകരം കൈവശക്കാരായ ആളുകൾ താമസക്കാരായുള്ള സാഹചര്യത്തിൽ ഇവർക്ക് ഉടമസ്ഥാവകാശം നൽകുന്നതിന് നടപടി സ്വീകരിക്കുമോ; ഉടമസ്ഥാവകാശം ഇല്ലാത്തതിന്റെ പേരിൽ ആനുകൂല്യങ്ങൾ ലഭിക്കുന്നതിനുള്ള മാനദണ്ഡങ്ങളിൽ നിന്നും പുറത്താകുന്ന അവസ്ഥയ്ക്ക് പരിഹാരം കണ്ടെത്തുമോ;
- (ഡി) കോളനികളുടെ നവീകരണം നടത്തുമ്പോൾ അടിസ്ഥാന സൗകര്യ വികസനത്തിന് മുൻതൂക്കം നൽകുമോ; ഇരട്ട വീടുകളായവ ഒറ്റ വീടുകളാക്കി മാറ്റുന്നതിന് നടപടി സ്വീകരിക്കുമോ?

**ബഹർ സോൺ**

\*63 **ശ്രീ. ടി.സിദ്ദിഖ്**

**ശ്രീ. എ . പി . അനിൽ കുമാർ**

**ശ്രീ . ഐ .സി .ബാലകൃഷ്ണൻ**

**ശ്രീ . സണ്ണി ജോസഫ്**: താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) ദേശീയോദ്യാനങ്ങളുടെയും വന്യജീവി സങ്കേതങ്ങളുടെയും ഒരു കിലോമീറ്റർ ചുറ്റളവിൽ ബഹർ സോണായി പ്രഖ്യാപിച്ചുകൊണ്ടുള്ള സുപ്രീം കോടതി വിധി സംസ്ഥാനത്തെ മലയോര കർഷകരെ പ്രതികൂലമായി ബാധിക്കുമെന്ന കാര്യം ഗൗരവത്തോടെ കാണുന്നുണ്ടോ;
- (ബി) പ്രസ്തുത വിഷയത്തിൽ സംസ്ഥാനം ഫയൽ ചെയ്ത റിവ്യൂ പെറ്റീഷൻ സുപ്രീം കോടതിയുടെ പരിഗണനയ്ക്ക് വരുന്നതിനുമുമ്പായി ബഹർ സോണുകളിൽ സമഗ്രമായ സർവ്വേ നടത്തി ജനവാസ കേന്ദ്രങ്ങൾ അടയാളപ്പെടുത്തി മേഖലയിൽ ഉണ്ടാകാനിടയുള്ള പ്രത്യാഘാതങ്ങൾ ബോധ്യപ്പെടുത്തുന്നതിന് തയ്യാറാകുമോ;
- (സി) റിവ്യൂ പെറ്റീഷൻ പരിഗണിക്കുമ്പോൾ സംസ്ഥാനത്തിന് അനുകൂലമായ സാഹചര്യം ഒരുക്കുന്നതിന് ശാസ്ത്രീയ അടിത്തറയുള്ള പഠന റിപ്പോർട്ട് അനിവാര്യമായതിനാൽ വനം, റവന്യൂ, കൃഷി, തദ്ദേശ സ്വയംഭരണ വകുപ്പുകളുടെ ഏകോപനത്തോടെ സർവ്വേ നടത്തി പഠന റിപ്പോർട്ട് പ്രസിദ്ധീകരിക്കുവാൻ അടിയന്തര നടപടി സ്വീകരിക്കുമോ; വിശദാംശം നൽകുമോ?

**അന്തിപ്പച്ചയിലെ ക്രമക്കേടിൽ അന്വേഷണം**

\*64 **ശ്രീ എ കെ എം അഷ്റഫ്**

**ശ്രീ . പി . ഉബൈദുള്ള**

**ശ്രീ. യു.എ.ലത്തീഫ്**

**ശ്രീ. കുറുക്കോളി മൊയ്തീൻ :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മത്സ്യഫെഡ് ആരംഭിച്ച മൊബൈൽ മീൻ വിപണന സംവിധാനമായ അന്തിപ്പച്ചയിൽ സാമ്പത്തിക ക്രമക്കേട് നടന്നതായി കണ്ടെത്തിയിട്ടുണ്ടോ; എങ്കിൽ വ്യക്തമാക്കുമോ;
- (ബി) സാമ്പത്തിക ക്രമക്കേടുകൾ സംബന്ധിച്ച അന്വേഷണത്തിൽ കുറുക്കാരായി കണ്ടെത്തിയവർക്കെതിരെ നടപടി സ്വീകരിച്ചിട്ടുണ്ടോ; എങ്കിൽ വിശദാംശം നൽകുമോ;
- (സി) ഇത്തരം സംഭവങ്ങൾ ആവർത്തിക്കാതിരിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

**എൻ ഉൗര് ഗോത്ര പൈതൃക ഗ്രാമം പദ്ധതി**

\*65 **ശ്രീ കെ യു ജനീഷ് കുമാർ**  
**ശ്രീ ഒ . ആർ. കേളു**  
**ശ്രീ. ലിന്റോ ജോസഫ്**

**ശ്രീ. എ. പ്രഭാകരൻ :** താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടിക ഗോത്രവർഗ്ഗ സഹകരണസംഘങ്ങൾ, സഹകരണ ഫാമുകൾ തുടങ്ങിയവയുടെ ശാക്തീകരണത്തിനും വിപുലീകരണത്തിനും പദ്ധതിയുണ്ടോ;
- (ബി) ഗോത്ര ജീവിതകാഴ്ചകൾ വിനോദസഞ്ചാരവുമായി സമന്വയിപ്പിച്ചുകൊണ്ട് വയനാട് പൂക്കോട് ആരംഭിച്ച എൻ ഉൗര് ഗോത്ര പൈതൃക ഗ്രാമം പദ്ധതിയുടെ വിശദാംശം അറിയിക്കാമോ;
- (സി) സാംസ്കാരികോദ്ഗ്രഥനത്തിനും വരുമാനദായകമായ മികച്ച തൊഴിൽ അവസരങ്ങൾ ലഭ്യമാക്കുന്നതിനും സഹായകരമായ പ്രസ്തുത പദ്ധതി മറ്റു പ്രദേശങ്ങളിൽ കൂടി നടപ്പാക്കാൻ ഉദ്ദേശിക്കുന്നുണ്ടോ; വന വിഭവങ്ങൾക്കും ഗോത്രവർഗ്ഗക്കാരുടെ ഉല്പന്നങ്ങൾക്കും മികച്ച വിപണി ഉറപ്പാക്കാൻ പരിപാടിയുണ്ടോ; വിശദമാക്കാമോ?

**പരിസ്ഥിതി ലോല മേഖല സംബന്ധിച്ച സുപ്രീം കോടതി വിധി**

\*66 **ഡോ. എം.കെ . മുനീർ**  
**ശ്രീ എൻ എ നെല്ലിക്കുന്ന്**  
**ശ്രീ . എൻ . ഷംസുദ്ദീൻ**

**ശ്രീ. അബ്ദുൽ ഹമീദ് പി :** താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) സംരക്ഷിത വന മേഖലയ്ക്ക് ഒരു കിലോമീറ്റർ ചുറ്റളവിൽ പരിസ്ഥിതി ലോല മേഖല ആയിരിക്കും എന്ന സുപ്രീം കോടതി വിധി സംസ്ഥാനത്തെ എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ;
- (ബി) പരിസ്ഥിതി ലോല മേഖലയിൽ താമസിക്കുന്ന ജനങ്ങളുടെ ആശങ്ക അകറ്റുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്;

(സി) സംസ്ഥാനത്തിന്റെ പ്രത്യേക സാഹചര്യം പരിഗണിച്ച് സൂപ്രീം കോടതി വിധിയിൽ നിന്നും ഇളവ് നേടാൻ നടപടി സ്വീകരിക്കുമോ?

**മത്സ്യത്തൊഴിലാളികളുടെ പുനരധിവാസം**

\*67 ശ്രീ . പി . ഉബൈദുള്ള

ശ്രീ . ടി. വി. ഇബ്രാഹിം

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് തീരശോഷണം മൂലം വീട് നഷ്ടപ്പെട്ട മത്സ്യത്തൊഴിലാളികളെ ക്യാമ്പുകളിൽ പാർപ്പിച്ചിട്ടുണ്ടോ; വ്യക്തമാക്കുമോ;

(ബി) ഇവരുടെ പുനരധിവാസത്തിനായി എന്തെങ്കിലും പദ്ധതി ആവിഷ്കരിച്ചിട്ടുണ്ടോ;

(സി) ഇവരെ എന്നത്തേക്ക് പൂർണ്ണമായി പുനരധിവാസിപ്പിക്കാൻ കഴിയുമെന്ന് വ്യക്തമാക്കുമോ?

**വന്യജീവി ആക്രമണം തടയാൻ പദ്ധതിരേഖ**

\*68 ശ്രീ. പി. മമ്മിക്കുട്ടി

ശ്രീ ഐ ബി സതീഷ്

ശ്രീ. കെ. പ്രേംകുമാർ

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വന്യജീവികൾ ജനവാസ മേഖലകളിലിറങ്ങി ജീവനോ സ്വത്തിനോ നാശമുണ്ടാക്കിയ സംഭവങ്ങൾ മുൻവർഷം മാത്രം പതിനായിരത്തിലധികം ആയിരുന്നത് പറയപ്പെടുന്നത് വന്യജീവി ആക്രമണത്തിന്റെ വ്യാപ്തി വെളിപ്പെടുത്തുന്ന സാഹചര്യത്തിൽ വന്യജീവി ആക്രമണം ഫലപ്രദമായി തടയാൻ പദ്ധതിരേഖ തയ്യാറാക്കിയിട്ടുണ്ടോ; എങ്കിൽ വിശദാംശം ലഭ്യമാക്കാമോ;

(ബി) വന്യജീവി ആക്രമണ പ്രതിരോധത്തിൽ ജനപങ്കാളിത്തവും ഡ്രോൺ ഉൾപ്പെടെയുള്ള ആധുനിക ഉപകരണങ്ങളുടെ വിനിയോഗവും സാധ്യമാക്കാൻ പരിപാടിയുണ്ടോ;

(സി) കാട്ടുപന്നികളെ ക്ഷുദ്രജീവിയായി പ്രഖ്യാപിച്ച് അനിയന്ത്രിത വംശവർദ്ധനവ് നിയന്ത്രിക്കുന്നതിന് കേന്ദ്ര സർക്കാർ അനുമതി നൽകാത്ത സാഹചര്യത്തിൽ കൃഷിഭൂമിയിലിറങ്ങുന്ന കാട്ടുപന്നികളെ വെടിവെച്ച് കൊല്ലാനുള്ള അനുമതി നൽകാൻ തദ്ദേശ സ്വയംഭരണ സ്ഥാപനങ്ങൾക്ക് അധികാരം നൽകിയത് ഏറെ പ്രയോജനപ്രദമാകുമെന്ന് കരുതുന്നുണ്ടോ; കാട്ടുപന്നികളെ വെടിവെച്ച് കൊല്ലുന്നതിനുള്ള വ്യവസ്ഥകൾ എന്തെല്ലാമാണെന്ന് വെളിപ്പെടുത്താമോ?

**മത്സ്യബന്ധന ബോട്ടുകൾക്ക് ഇന്ധന സബ്സിഡി**

\*69 ശ്രീ. ടി. ജെ. വിനോദ്

ശ്രീ. അൻവർ സാദത്ത്

ശ്രീ സി ആർ മഹേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മത്സ്യബന്ധന ബോട്ടുകളിൽ ഉപയോഗിക്കുന്ന ഡീസൽ, പെട്രോൾ, സി.എൻ.ജി., എൽ.എൻ.ജി., മണ്ണെണ്ണ തുടങ്ങിയ ഇന്ധനങ്ങൾക്ക് സബ്സിഡി ലഭ്യമാക്കുവാൻ മുൻകൈയെടുക്കുമോ; ഇതുമായി ബന്ധപ്പെട്ട് എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് അറിയിക്കാമോ;
- (ബി) മത്സ്യബന്ധന ബോട്ടുകളിൽ ഉപയോഗിക്കുന്ന ഡീസൽ, പെട്രോൾ എന്നിവയ്ക്ക് ഇടാക്കുന്ന റോഡ് സെസ് ഒഴിവാക്കുവാനും ഉല്പാദനച്ചെലവിന് അനുസൃതമായി മത്സ്യത്തൊഴിലാളികൾക്ക് കുറഞ്ഞ നിരക്കിൽ മണ്ണെണ്ണ നൽകുവാനും സംസ്ഥാനത്തിനുള്ള മണ്ണെണ്ണ വിഹിതം വർദ്ധിപ്പിക്കുവാനും കേന്ദ്രത്തിൽ സമ്മർദ്ദം ചെലുത്തുമോ;
- (സി) മത്സ്യബന്ധന ബോട്ടുകൾക്ക് സംസ്ഥാന സർക്കാർ മണ്ണെണ്ണ സബ്സിഡി നൽകുന്നുണ്ടോ; വിശദാംശങ്ങൾ നൽകാമോ;
- (ഡി) സബ്സിഡി നൽകുന്നതിൽ സർക്കാർ കുടിശിക വരുത്തിയിട്ടുണ്ടോ എന്ന് വ്യക്തമാക്കാമോ?

**സിനിമ വ്യവസായം നേരിടുന്ന പ്രശ്നങ്ങൾ**

\*70 **ശ്രീ . കെ .ഡി .പ്രസേനൻ**

**ശ്രീ എം മുക്തേഷ്**

**ശ്രീ വി കെ പ്രശാന്ത്**

**ശ്രീമതി ദിലീപ് :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സിനിമ വ്യവസായം നേരിടുന്ന പ്രശ്നങ്ങൾ പരിഹരിക്കാൻ സർക്കാർ നടത്തിയ ഇടപെടലുകളെക്കുറിച്ച് അറിയിക്കാമോ;
- (ബി) സിനിമാരംഗത്ത് പ്രവർത്തിക്കുന്നവർക്കിടയിൽ വ്യാപകമെന്ന് പറയപ്പെടുന്ന മയക്കുമരുന്ന് ഉപയോഗം തുടങ്ങിയ ആശാസ്യമല്ലാത്ത പ്രവണതകൾ ഉന്മൂലനം ചെയ്യുന്നതിന് ഇടപെടൽ നടത്തുമോ;
- (സി) സിനിമാരംഗത്തെ സ്ത്രീകൾ നേരിടുന്ന ലൈംഗിക, സാമ്പത്തിക ചൂഷണങ്ങൾ അവസാനിപ്പിക്കാൻ ഏത് വിധത്തിൽ ഇടപെടാൻ ഉദ്ദേശിക്കുന്നുവെന്ന് അറിയിക്കാമോ?

**മത്സ്യഫെഡിലെ അഴിമതി അന്വേഷിക്കാൻ നടപടി**

\*71 **ശ്രീ സി ആർ മഹേഷ്**

**ശ്രീ പി സി വിഷ്ണുനാഥ്**

**ശ്രീ എം വിൻസെന്റ് :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികളിൽ നിന്ന് സംഭരിക്കുന്ന മീൻ വിൽക്കുന്നതിന്റെ മറവിൽ മത്സ്യഫെഡിൽ അഴിമതി നടന്നു എന്ന ആരോപണം ശ്രദ്ധയിൽപ്പെട്ടിട്ടുണ്ടോ;
- (ബി) ഈ അഴിമതി സംബന്ധിച്ച് സർക്കാർ അന്വേഷണം നടത്തിയിട്ടുണ്ടോ; എങ്കിൽ അന്വേഷണത്തിന്റെ പ്രധാന കണ്ടെത്തലുകൾ എന്തൊക്കെ എന്ന് വ്യക്തമാക്കാമോ;

- (സി) ഉന്നത ഉദ്യോഗസ്ഥരുടെ ഒത്താശയില്ലാതെ ഇത്തരമൊരു അഴിമതി നടത്താൻ സാധിക്കില്ല എന്നിരിക്കെ രണ്ടു ജീവനക്കാരുടെ മേൽ മാത്രം കുറ്റം ആരോപിച്ച് മറ്റുള്ളവരെ രക്ഷിക്കാനുള്ള ശ്രമമാണ് നടത്തുന്നത് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ഡി) പ്രസ്തുത തട്ടിപ്പിനെക്കുറിച്ച് സമഗ്ര അന്വേഷണം നടത്തി കുറ്റവാളികളെ നിയമത്തിന് മുന്നിൽ കൊണ്ടുവരാൻ നടപടികൾ സ്വീകരിക്കുമോ എന്ന് വ്യക്തമാക്കാമോ?

**ജില്ലകളിൽ സാംസ്കാരിക സമുച്ചയങ്ങൾ പദ്ധതി**

**\*72 ശ്രീ ഐ ബി സതീഷ്**  
**ശ്രീ. പി. ടി. എ. റഹീം**

**ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) നാടിന്റെ ബഹുസ്വരത ഉയർത്തിപ്പിടിച്ചുകൊണ്ടുള്ള സാംസ്കാരിക പ്രവർത്തനങ്ങൾക്കുള്ള ഇടങ്ങൾ എന്ന നിലയിൽ ആവിഷ്കരിച്ച ജില്ലകളിൽ സാംസ്കാരിക സമുച്ചയങ്ങൾ എന്ന പദ്ധതി ഇപ്പോൾ ഏത് ഘട്ടത്തിലാണെന്ന് വ്യക്തമാക്കുമോ; ഇവ സ്ഥാപിക്കുന്നതിലൂടെ എന്തെല്ലാം കാര്യങ്ങളാണ് ലക്ഷ്യമിടുന്നത്; വിശദാംശം നൽകാമോ;
- (ബി) കേരളത്തിന്റെ പരമ്പരാഗതമായ കല-കരകൗശല വിദ്യകൾ സംരക്ഷിക്കാനും അറിവുകൾ അടുത്ത തലമുറയ്ക്ക് കൈമാറാനും കഴിയുന്നതിനതകം വിധം പ്രശസ്തമായ ഗ്രാമങ്ങളെ സാംസ്കാരിക പൈതൃക ഗ്രാമങ്ങളായി പ്രഖ്യാപിക്കുന്ന പദ്ധതി പരിഗണനയിലുണ്ടോ; എങ്കിൽ ഇതിലൂടെ എന്തെല്ലാം കാര്യങ്ങളാണ് ലക്ഷ്യമിടുന്നതെന്ന് വിശദമാക്കാമോ?

**പരിസ്ഥിതി ലോല മേഖല**

**\*73 ശ്രീ എ. സി. മൊയ്തീൻ**  
**ശ്രീമതി കെ. കെ. ശൈലജ ടീച്ചർ**  
**ശ്രീ ഡി കെ മുരളി**

**ശ്രീ. ആന്റണി ജോൺ :** താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്ത് ആകെ ബാധകമായ വിധത്തിൽ സംരക്ഷിത വനത്തോട് ചേർന്നുള്ള ഒരു കിലോമീറ്റർ പ്രദേശം പരിസ്ഥിതി ലോല മേഖലയാക്കി മാറ്റണമെന്ന സുപ്രീം കോടതി വിധി സംസ്ഥാനത്തെ ജനസാന്ദ്രത ഏറിയ മലയോര പ്രദേശത്താകെ ആശങ്ക സൃഷ്ടിച്ചിട്ടുള്ളതിനാൽ ജനവാസമേഖലയെ ഒഴിവാക്കാൻ കേന്ദ്ര സർക്കാരുമായി ചർച്ച നടത്തിയിരുന്നോ;
- (ബി) സുപ്രീം കോടതി നിർദ്ദേശം സംസ്ഥാനത്തുണ്ടാക്കാവുന്ന ആഘാതത്തിന്റെ വ്യാപ്തി പഠന വിധേയമാക്കിയിട്ടുണ്ടോ;
- (സി) സുപ്രീം കോടതി വിധി പുനഃപരിശോധന തേടുന്നതും വിധിക്കെതിരെ സെൻട്രൽ എംപവേർഡ് കമ്മിറ്റിയെ സമീപിക്കുന്നതും സംബന്ധിച്ച് ആലോചന നടത്തിയിട്ടുണ്ടോ; വ്യക്തമാക്കാമോ?

**നദികളിലെ ചെളിയും മണലും നീക്കം ചെയ്യാൻ നടപടി**

**\*74 ശ്രീ. അബ്ദുൽ ഹമീദ് പി  
പ്രൊഫ . ആബിദ് ഹുസൈൻ തങ്ങൾ  
ശ്രീ. നജീബ് കാന്തപുരം**

**ശ്രീ എ കെ എം അഷ്റഫ് :** താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ നദികളിൽ കെട്ടിക്കിടക്കുന്ന ചെളിയും മണലും നീക്കം ചെയ്യുന്നത് സംബന്ധിച്ച് എന്തെങ്കിലും പഠനം നടത്തിയിട്ടുണ്ടോ; എങ്കിൽ വിശദമാക്കുമോ;
- (ബി) ഏതെല്ലാം നദികളിൽ മണൽ ഓഡിറ്റ് നടത്തിയിട്ടുണ്ട് എന്ന് അറിയിക്കാമോ;
- (സി) നദികളിലെ ഒരു ഭാഗത്ത് അടിഞ്ഞു കൂടിക്കിടക്കുന്ന മണൽ ആഴമുള്ള ഭാഗങ്ങളിലേക്ക് മാറ്റുവാൻ നടപടി സ്വീകരിക്കുമോ?

**ഇക്കോ-സെൻസിറ്റീവ് സോൺ**

**\*75 ഡോ. മാത്യു കുഴൽനാടൻ  
ശ്രീ. സനീഷ്കുമാർ ജോസഫ്  
ശ്രീ. സജീവ് ജോസഫ്**

**ശ്രീ. കെ. ബാബു (തൃപ്പൂണിത്തുറ) :** താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്തെ എല്ലാ വന്യജീവി സങ്കേതങ്ങൾക്കും ദേശീയ ഉദ്യാനങ്ങൾക്കും ഒരു കിലോമീറ്റർ ചുറ്റളവിൽ ഇക്കോ-സെൻസിറ്റീവ് സോൺ നിർബന്ധമാക്കണമെന്ന സുപ്രീം കോടതി ഉത്തരവ് സംരക്ഷിത വനങ്ങൾക്ക് ചുറ്റുമുള്ള ഗ്രാമങ്ങളിലെ വികസന പ്രവർത്തനങ്ങളെയും ഉപജീവന പ്രവർത്തനങ്ങളെയും ബാധിക്കുമെന്നത് ഗൗരവത്തോടെ കാണുന്നുണ്ടോ;
- (ബി) പ്രസ്തുത വിഷയം പരിഹരിക്കാൻ സ്വീകരിച്ച നടപടികൾ വിശദമാക്കാമോ;
- (സി) ഇക്കോ-സെൻസിറ്റീവ് സോൺ നിർബന്ധമാക്കുന്നത് സംസ്ഥാനത്തെ ഇരുപതോളം പട്ടണങ്ങളെയും ഒരു ലക്ഷം കുടുംബങ്ങളെയും ബാധിക്കും എന്ന വസ്തുത നിലനിൽക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതുസംബന്ധിച്ച് നിയമനിർമ്മാണം നടത്താൻ കേന്ദ്ര സർക്കാരിൽ സമ്മർദ്ദം ചെലുത്തുമോ?

**പ്രളയ ഭീഷണി നേരിടുന്നതിന് മാസ്റ്റർ പ്ലാൻ**

**\*76 ശ്രീ. യു.എ.ലത്തീഫ്  
ശ്രീ .പി. കെ. ബഷീർ  
ശ്രീ . മഞ്ഞളാംകുഴി അലി**

**പ്രൊഫ . ആബിദ് ഹുസൈൻ തങ്ങൾ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രളയ ഭീഷണി നേരിടുന്നതിനായി പ്രധാന നദികളെ അടിസ്ഥാനമാക്കി മാസ്റ്റർ പ്ലാൻ തയ്യാറാക്കിയിട്ടുണ്ടോ; ഇല്ലെങ്കിൽ ആയതിന് നടപടി സ്വീകരിക്കുമോ;

(ബി) നദീതടവുമായി ബന്ധപ്പെട്ട പ്രവൃത്തികൾ ഏകോപിപ്പിക്കുന്നതിനായി സംസ്ഥാനതല റിവർ അതോറിറ്റി രൂപീകരിക്കേണ്ടതിന്റെ ആവശ്യകത പരിശോധിച്ചിട്ടുണ്ടോ; എങ്കിൽ ഇതുസംബന്ധിച്ച് സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

**മത്സ്യത്തൊഴിലാളികൾ നേരിടുന്ന പ്രതിസന്ധി**

\*77 ശ്രീ. എ . പി . അനിൽ കുമാർ

ശ്രീ. എൽദോസ് പി. കുനപ്പിള്ളിൽ

ശ്രീ . സണ്ണി ജോസഫ്

ശ്രീ. തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) കാലാവസ്ഥ വ്യതിയാനവും മത്സ്യത്തിന്റെ ലഭ്യതക്കുറവും പരമ്പരാഗത മത്സ്യത്തൊഴിലാളികളെ ഗുരുതരമായ പ്രതിസന്ധിയിലാക്കിയിരിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;

(ബി) മണ്ണെണ്ണ വില ക്രമാതീതമായി ഉയരുന്നതും ഇന്ധന വില ഉയർന്ന് നിൽക്കുന്നതും മത്സ്യത്തൊഴിലാളികളുടെ ജീവിതം കൂടുതൽ പ്രതിസന്ധിയിലാക്കിയിട്ടുള്ളതായി വിലയിരുത്തിയിട്ടുണ്ടോ;

(സി) മത്സ്യത്തൊഴിലാളികൾ കടുത്ത പ്രതിസന്ധി നേരിടുന്ന ഈ കാലഘട്ടത്തിൽ ധനകാര്യ വകുപ്പുമായി ചേർന്ന് ബോട്ടുകളിൽ ആവശ്യമായ ഇന്ധനത്തിന് സംസ്ഥാന നികുതിയിൽ ഇളവ് ലഭ്യമാക്കാൻ വകുപ്പ് മുൻകൈയെടുക്കുമോ എന്ന് വ്യക്തമാക്കാമോ; ഇല്ലെങ്കിൽ കാരണം വിശദമാക്കാമോ?

**പട്ടികജാതി, പട്ടികഗോത്രങ്ങളിൽപ്പെട്ടവരുടെ മാനവ വിഭവശേഷി വികസനം**

\*78 ശ്രീ. മുരളി പെരുമ്പള്ളി

ശ്രീ. ടി. പി .രാമകൃഷ്ണൻ

ശ്രീ. പി.പി. സുമോദ്

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പട്ടികജാതി, പട്ടികഗോത്രങ്ങളിൽപ്പെട്ടവരുടെ സാമൂഹിക, സാമ്പത്തിക വികസനത്തിന് അടിസ്ഥാനമായ മാനവ വിഭവശേഷി വികസനം സാധ്യമാക്കുന്നതിനുവേണ്ടി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;

(ബി) പ്രൊഫഷണൽ കോഴ്സുകൾ ഉൾപ്പെടെ പഠിക്കുന്ന പട്ടികജാതി, പട്ടികവർഗ്ഗ വിദ്യാർത്ഥികളുടെ താരതമ്യേന ഉയർന്ന തോതിലുള്ള കൊഴിഞ്ഞുപോക്ക് കുറയ്ക്കുന്നതിനും കോവിഡാനന്തരം ഇത് കൂടുതൽ രൂക്ഷമാകാതിരിക്കുന്നതിനും പ്രത്യേകം ശ്രദ്ധ പതിപ്പിക്കുന്നുണ്ടോ;

(സി) പട്ടികജാതി, പട്ടികവർഗ്ഗ വിദ്യാർത്ഥികൾക്ക് ഡിജിറ്റൽ പഠന സൗകര്യങ്ങൾ ഒരുക്കുന്നതിനുവേണ്ടി നടപ്പിലാക്കിയ കാര്യങ്ങൾ എന്തെല്ലാമായിരുന്നുവെന്ന് അറിയിക്കാമോ?



**മത്സ്യഫെഡിലെ അഴിമതിയിൽ അന്വേഷണം**

**\*79 ശ്രീ. അൻവർ സാദത്ത്  
ശ്രീമതി.ഉമ തോമസ്**

**ശ്രീമതി കെ.കെ.രമ :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികളിൽ നിന്ന് സംഭരിക്കുന്ന മീൻ വിൽക്കുന്നതിന്റെ മറവിൽ കൊല്ലം ജില്ലയിലെ മത്സ്യഫെഡിൽ നടന്നതായി ആരോപിക്കപ്പെടുന്ന തട്ടിപ്പിന് സമാനമായി മറ്റ് ജില്ലകളിലും തട്ടിപ്പ് നടന്നിട്ടുണ്ടോ എന്ന കാര്യം അന്വേഷണ വിധേയമാക്കിയിട്ടുണ്ടോ;
- (ബി) ഇത് സംബന്ധിച്ച് അന്തിപ്പച്ച വാഹനങ്ങളിൽ മീൻ വിൽക്കുന്ന കൊല്ലം ജില്ലയിലെ സ്ത്രീ തൊഴിലാളികൾ പരാതി നൽകിയിട്ടും നടപടി എടുക്കാത്തതിന്റെ കാരണം വിശദമാക്കാമോ;
- (സി) പത്തനംതിട്ട ജില്ലയിൽ നിന്നും സമാനമായ പരാതി ലഭിച്ചിരുന്നോയെന്നും അതിന്മേൽ എന്തൊക്കെ നടപടികളാണ് സ്വീകരിച്ചതെന്നും വിശദമാക്കാമോ;
- (ഡി) സമാനമായ തട്ടിപ്പുകളെക്കുറിച്ച് സമഗ്ര അന്വേഷണം നടത്തി കുറ്റവാളികളെ നിയമത്തിന് മുന്നിൽ കൊണ്ടുവരാൻ നടപടി സ്വീകരിക്കുമോ എന്ന് വ്യക്തമാക്കാമോ?

**മത്സ്യബന്ധനത്തിന് സബ്സിഡി നിരക്കിൽ ഇന്ധനം**

**\*80 പ്രൊഫ . ആബിദ് ഹുസൈൻ തങ്ങൾ  
ശ്രീ. കെ. പി. എ. മജീദ്  
ശ്രീ . ടി. വി. ഇബ്രാഹിം**

**ശ്രീ. നജീബ് കാന്തപുരം :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മണ്ണെണ്ണയുടെയും ഡീസലിന്റെയും വിലവർദ്ധനവ് സംസ്ഥാനത്തെ മത്സ്യബന്ധന മേഖലയെ പ്രതികൂലമായി ബാധിച്ചിട്ടുണ്ടോയെന്ന് പരിശോധിച്ചിട്ടുണ്ടോ;
- (ബി) മത്സ്യബന്ധനത്തിനാവശ്യമായ ഇന്ധനം ന്യായവിലയ്ക്ക് ലഭ്യമാക്കുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ വ്യക്തമാക്കുമോ;
- (സി) തമിഴ്നാട്, കർണ്ണാടക സർക്കാരുകൾ സബ്സിഡി നിരക്കിൽ മണ്ണെണ്ണ നൽകുന്നതുപോലെ സംസ്ഥാനത്തും നൽകാൻ നടപടിയെടുക്കുമോ; എങ്കിൽ വിശദാംശം നൽകുമോ?

**തീരദേശ മേഖലയ്ക്ക് പ്രത്യേക മണ്ണെണ്ണ പാക്കേജ്**

**\*81 ഡോ സുജിത് വിജയൻപിള്ള  
ശ്രീ വി ജോയി  
ശ്രീ എം രാജഗോപാലൻ**

**ശ്രീ. കെ.വി.സുമേഷ് :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) മണ്ണെണ്ണ വില വർദ്ധനവും മത്സ്യ ലഭ്യതയുടെ കുറവും കാരണം നിരവധി ബോട്ടുമകളും

തൊഴിലാളികളും കടക്കണിയിൽ അകപ്പെട്ടിരിക്കുന്നതായി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;

(ബി) മണ്ണെണ്ണ വില വർദ്ധന കാരണം തൊഴിലില്ലാതെ കഷ്ടപ്പെടുന്ന തീരദേശ മേഖലയ്ക്ക് പ്രത്യേക മണ്ണെണ്ണ പാക്കേജ് നടപ്പിലാക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;

(സി) സംസ്ഥാനത്ത് മണ്ണെണ്ണ സബ്സിഡി അനുവദിക്കുന്നുണ്ടോ; എങ്കിൽ വിശദാംശം ലഭ്യമാക്കാമോ?

**പരമ്പരാഗത മത്സ്യത്തൊഴിലാളികൾക്ക് മണ്ണെണ്ണ ലഭ്യത**

**\*82 ശ്രീ. കെ. പി. എ. മജീദ്  
ഡോ. എം.കെ . മുനീർ  
ശ്രീ .പി. കെ. ബഷീർ**

**ശ്രീ . മഞ്ഞളാംകുഴി അലി :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പരമ്പരാഗത മത്സ്യത്തൊഴിലാളികളുടെ വള്ളങ്ങൾക്ക് നൽകി വരുന്ന മണ്ണെണ്ണ വളരെ അപര്യാപ്തമാണെന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;

(ബി) മണ്ണെണ്ണയുടെ ലഭ്യത വർദ്ധിപ്പിക്കുവാൻ എന്തെങ്കിലും പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകുമോ;

(സി) ഒരു ലിറ്റർ മണ്ണെണ്ണ ഇരുപത്തിയഞ്ച് രൂപനിരക്കിൽ നൽകണമെന്ന തൊഴിലാളികളുടെ ആവശ്യത്തിന്മേൽ എന്ത് നടപടി സ്വീകരിച്ചു എന്ന് വ്യക്തമാക്കുമോ?

**ബഹർ സോൺ നിർണ്ണയം**

**\*83 ശ്രീ കെ ബി ഗണേഷ് കുമാർ  
ശ്രീ കോവൂർ കുഞ്ഞുമോൻ  
ശ്രീ. കെ.പി.മോഹനൻ**

**ശ്രീ മാത്യു ടി. തോമസ് :** താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

(എ) പരിസ്ഥിതി ലോല പ്രദേശങ്ങൾക്ക് സമീപമുള്ള ബഹർ സോൺ നിർണ്ണയം സംബന്ധിച്ച സൂപ്രീം കോടതി വിധി ജനവാസ മേഖലകളിൽ ഉയർത്തുന്ന ആശങ്കകൾ അകറ്റുവാൻ സംസ്ഥാന സർക്കാർ സ്വീകരിച്ചുവരുന്ന നടപടികൾ വിശദമാക്കുമോ?

**ജലജീവൻ പദ്ധതി**

**\*84 ശ്രീ . മുഹമ്മദ് മുഹസിൻ  
ശ്രീ വി ശശി  
ശ്രീ ജി എസ് ജയലാൽ**

**ശ്രീ. വാഴൂർ സോമൻ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ജലജീവൻ പദ്ധതി പ്രകാരം 21 ലക്ഷം കുടുംബങ്ങൾക്ക്

കുടിവെള്ളമെത്തിക്കുന്ന പദ്ധതിയുടെ പ്രവർത്തന പുരോഗതി വിശദമാക്കാമോ;

(ബി) പ്രസ്തുത പദ്ധതി പൂർണ്ണമായും തദ്ദേശസ്വയംഭരണ സ്ഥാപനങ്ങൾ വഴിയാണോ നടപ്പിലാക്കുന്നതെന്ന് വ്യക്തമാക്കാമോ;

(സി) സംസ്ഥാനത്ത് കൂടുതലായി നൽകുന്ന കുടിവെള്ള കണക്ഷനുകൾക്ക് ആവശ്യമായ ജല സ്രോതസ്സുകൾ നിലവിലുണ്ടോ; കൂടുതൽ ജലസ്രോതസ്സുകൾ കണ്ടെത്തുന്നതിന് നടപടി സ്വീകരിക്കുമോയെന്ന് അറിയിക്കാമോ;

(ഡി) പ്രസ്തുത പദ്ധതിയിലൂടെ തീരദേശ, മലയോര മേഖലകളിലെ കുടിവെള്ള ക്ഷാമം പൂർണ്ണമായും പരിഹരിക്കാൻ കഴിയുമോയെന്ന് വ്യക്തമാക്കാമോ;

(ഇ) വിദൂര വന മേഖലകളിലെ പട്ടികവർഗ്ഗ കോളനികളിൽ പ്രാദേശിക സ്രോതസ്സുകൾ ഉപയോഗപ്പെടുത്തി ജലജീവൻ പദ്ധതി വിപുലീകരിക്കുമോയെന്ന് അറിയിക്കാമോ?

**മത്സ്യത്തൊഴിലാളികളുടെ ഭവന നിർമ്മാണ പദ്ധതി**

\*85 ശ്രീ. എൻ.കെ. അക്ബർ

ശ്രീമതി യു പ്രതിഭ

ശ്രീ. എം.വിജിൻ

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഭവനരഹിതരായ മത്സ്യത്തൊഴിലാളികൾക്ക് വീട് നിർമ്മിച്ച് നൽകുന്നതിനുള്ള പദ്ധതി പ്രകാരം എത്ര പേർക്കാണ് വീടിന് അർഹതയുള്ളതായി കണ്ടെത്തിയിട്ടുള്ളതെന്ന് വ്യക്തമാക്കാമോ; ഇവരുടെ ഭവന നിർമ്മാണത്തിനായി എന്തെല്ലാം കാര്യങ്ങൾ ചെയ്തിട്ടുണ്ടെന്ന് വിശദമാക്കാമോ;

(ബി) കടലാക്രമണ ഭീഷണി നേരിടുന്ന പ്രദേശങ്ങളിൽ വസിക്കുന്നവരെ മാറ്റിത്താമസിപ്പിക്കുന്നതിനുള്ള പുനർഗേഹം പദ്ധതിയുടെ പുരോഗതി അറിയിക്കാമോ;

(സി) നിർദ്ദിഷ്ട പ്രദേശങ്ങളിൽ നിന്നും മാറ്റിപ്പാർപ്പിക്കേണ്ടവരിൽ എത്ര കുടുംബങ്ങൾ അതിന് തയ്യാറായിട്ടുണ്ടെന്നുള്ള വിവരം ലഭ്യമാക്കാമോ?

**മത്സ്യഫെഡിലെ അഴിമതി**

\*86 ശ്രീ. റോജി എം. ജോൺ

ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ

ശ്രീ സി ആർ മഹേഷ് : താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) മത്സ്യഫെഡിൽ വ്യാപകമായ പിൻവാതിൽ നിയമനം നടന്നു എന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് അന്വേഷണ വിധേയമാക്കിയിട്ടുണ്ടോയെന്ന് വ്യക്തമാക്കാമോ;

(ബി) 2016 ഓഗസ്റ്റ് മുതൽ 2021 ഓഗസ്റ്റ് വരെ 342 നിയമനങ്ങൾ മത്സ്യഫെഡിൽ നടന്നു എന്നത് വസ്തുതയാണോ; എങ്കിൽ ചട്ടങ്ങൾ പാലിച്ചുകൊണ്ടാണോ പ്രസ്തുത നിയമനങ്ങൾ നടത്തിയതെന്ന് വ്യക്തമാക്കാമോ;

- (സി) മത്സ്യഫെഡിലെ കോടിക്കണക്കിന് രൂപയുടെ ഇടപാടുകൾ കൈകാര്യം ചെയ്യുന്നത് പിൻവാതിൽ നിയമനം നേടിയവരാണെന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ; പിൻവാതിൽ നിയമനം നേടിയവരാണ് അഴിമതി നടത്തിയത് എന്നത് വസ്തുതയാണോ; വ്യക്തമാക്കാമോ;
- (ഡി) മത്സ്യത്തൊഴിലാളികളിൽ നിന്നും സംഭരിച്ചതെന്ന പേരിൽ അയൽ സംസ്ഥാനങ്ങളിൽ നിന്നും മീൻ എത്തിക്കുന്നു എന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പാവപ്പെട്ട മത്സ്യത്തൊഴിലാളികളെ എപ്രകാരമാണ് ബാധിക്കുന്നതെന്ന് വ്യക്തമാക്കാമോ?

**ജലജീവൻ മിഷൻ**

**\*87 ശ്രീ. കെ.കെ. രാമചന്ദ്രൻ**  
**ഡോ.കെ.ടി.ജലീൽ**

**ശ്രീ. കെ.എം.സച്ചിൻദേവ്**

**ശ്രീ സി കെ ഹരീന്ദ്രൻ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ജലജീവൻ മിഷൻ ഇതുവരെ കൈവരിച്ച നേട്ടം വിശദമാക്കാമോ; എത്ര ശതമാനം വീടുകൾക്ക് പൈപ്പ് കണക്ഷൻ നൽകിയിട്ടുണ്ടെന്ന് വ്യക്തമാക്കാമോ;
- (ബി) ജലസ്രോതസ്സുകളുടെ ലഭ്യതയും സുസ്ഥിരതയും പരിപാലനവും സംരക്ഷണവും ഉറപ്പ് വരുത്തുന്നതിന് ചെയ്യുവരുന്ന കാര്യങ്ങൾ എന്തെല്ലാമാണ്;
- (സി) പദ്ധതി നിർവ്വഹണം തടസ്സരഹിതമായി നടക്കുന്നുവെന്ന് ഉറപ്പുവരുത്താൻ ഏർപ്പെടുത്തിയിട്ടുള്ള ക്രമീകരണം അറിയിക്കാമോ;
- (ഡി) പദ്ധതിക്കുവേണ്ടി റോഡ് മുറിക്കുന്നതുമായി ബന്ധപ്പെട്ട പ്രശ്നങ്ങൾ പരിഹരിക്കുന്നതിന് ഏകോപന സംവിധാനം ഏർപ്പെടുത്തിയിട്ടുണ്ടോ?

**പരിസ്ഥിതി ലോല മേഖല**

**\*88 ശ്രീ പ്രമോദ് നാരായൺ**  
**ഡോ. എൻ. ജയരാജ്**

**ശ്രീ. സെബാസ്റ്റ്യൻ കുളത്തുകൽ**

**ശ്രീ. ജോബ് മൈക്കിൾ :** താഴെ കാണുന്ന ചോദ്യങ്ങൾക്കു വനം-വന്യജീവി വകുപ്പ് മന്ത്രി സദയം മറുപടി നൽകുമോ:

- (എ) വന മേഖലയ്ക്ക് ഒരു കിലോമീറ്റർ ചുറ്റളവിൽ പരിസ്ഥിതി ലോല മേഖലയായി പ്രഖ്യാപിക്കണമെന്ന സുപ്രീം കോടതി ഉത്തരവിനെതിരെ സ്വീകരിച്ച നടപടികൾ വിശദമാക്കാമോ;
- (ബി) സുപ്രീം കോടതി വിധി പുന:പരിശോധിക്കുന്നതിന് സമാന സാഹചര്യമുള്ള മറ്റ് സംസ്ഥാനങ്ങളോടൊപ്പം ഹർജി നൽകാൻ തയ്യാറാകുമോ;
- (സി) വനമേഖലയ്ക്ക് ചുറ്റുമുള്ള പ്രദേശം ജനവാസ മേഖലയാണെന്ന സംസ്ഥാനത്തെ പ്രത്യേക സാഹചര്യം കണക്കിലെടുത്ത് സുപ്രീം കോടതി വിധി മറികടക്കുവാൻ ആവശ്യമായ നിയമനിർമ്മാണം നടത്തുവാൻ കേന്ദ്ര സർക്കാരിൽ സമ്മർദ്ദം ചെലുത്തുമോ?

**പട്ടികജാതി-പട്ടികവർഗ്ഗ വിഭാഗങ്ങൾക്ക് ഭൂമിയും വീടും**

**\*89 ശ്രീ എം എസ് അരുൺ കുമാർ**

**ശ്രീ. മുരളി പെരുനെല്ലി**

**ശ്രീ. പി.വി.അൻവർ**

**ശ്രീ. പി.പി. സുമോദ് :** താഴെ കാണുന്ന ചോദ്യങ്ങൾക്കു പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികജാതി-പട്ടികവർഗ്ഗ വിഭാഗങ്ങളിലെ മുഴുവൻ കുടുംബങ്ങൾക്കും ഭൂമിയും വീടും ഉറപ്പാക്കുന്നതിനായി ഈ സർക്കാരിന്റെ കാലയളവിൽ നടത്തിയിട്ടുള്ള പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) നവകേരള കർമ്മപദ്ധതിയിലുൾപ്പെട്ട ലൈഫ് ഭവന പദ്ധതി പ്രകാരം പട്ടികജാതി-പട്ടികവർഗ്ഗ വിഭാഗങ്ങളിൽപ്പെട്ട ഭൂമിയുള്ളവർക്ക് വീട് നിർമ്മിക്കുന്നതിനും ഭൂരഹിതർക്ക് ഭവന സമുച്ചയമോ ഹൗസിംഗ് ക്ലസ്റ്ററുകളോ വീടുകളോ നിർമ്മിച്ച് നൽകുന്നതിനുമായി ഈ സർക്കാർ നടത്തിയിട്ടുള്ള പ്രവർത്തനങ്ങൾ സംബന്ധിച്ച വിശദാംശം നൽകുമോ;
- (സി) വനാവകാശ നിയമ പ്രകാരം ഈ സർക്കാരിന്റെ കാലത്ത് ഇത് സംബന്ധിച്ച് നടത്തിയിട്ടുള്ള പ്രവർത്തനങ്ങൾ വിശദമാക്കുമോ?

**മത്സ്യത്തൊഴിലാളികൾക്ക് ബദൽ ഉപജീവന പദ്ധതി**

**\*90 ശ്രീ. കെ.എൻ. ഉണ്ണിക്കൃഷ്ണൻ**

**ശ്രീ കടകംപള്ളി സുരേന്ദ്രൻ**

**ശ്രീ. പി.പി. ചിത്തരഞ്ജൻ**

**ശ്രീ. എ.എൻ.ഷംസീർ :** താഴെ കാണുന്ന ചോദ്യങ്ങൾക്കു മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ നില സമ്പദ് വ്യവസ്ഥയെന്ന പേരിൽ തീരക്കടൽ മത്സ്യബന്ധന അനുമതിയിലും കടന്നുകയറ്റം നടത്താൻ പോകുന്നതായുള്ള വാർത്ത മത്സ്യത്തൊഴിലാളികളെ ആശങ്കയിലാഴ്ത്തിയെന്ന കാര്യം പരിശോധിച്ചിരുന്നോ;
- (ബി) തീരദേശ മത്സ്യത്തൊഴിലാളികളുടെ ദാരിദ്ര്യ നിർമ്മാർജ്ജനത്തിന് സംസ്ഥാന സർക്കാർ നടത്തുന്ന ക്ഷേമ, വികസന പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ;
- (സി) മത്സ്യത്തൊഴിലാളി കുടുംബങ്ങൾക്ക് ബദൽ ഉപജീവന പദ്ധതി ആവിഷ്കരിച്ചിട്ടുണ്ടോ എന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ് തിരുവനന്തപുരം,

അംഗീകരിച്ച തീയതി: 2022 ജൂൺ 21, ചൊവ്വ കവിത ഉണ്ണിത്താൻ, സെക്രട്ടറി ഇൻ ചാർജ്

**പ്രത്യേക ശ്രദ്ധയ്ക്ക്:**

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്

മുമ്പായി ലഭ്യമാക്കേണ്ടതാണ് [ചട്ടം 47(1)].